



گورنر KATHY HOCHUL

فوری ریلیز کے لیے: 5/6/2025

ان پلگ اینڈ پلے: گورنر HOCHUL کا میونسپل اور غیر منافع بخش کمیونٹی سینٹرز کے لیے \$100 ملین تک کی رقم کی دستیابی کا اعلان

مالی سال 2026 کے منظور شدہ بجٹ میں کمیونٹیز، بچوں اور بزرگ افراد کے لیے تفریحی بنیادی ڈھانچے کی تعمیر کے لیے \$100 ملین شامل کیے گئے ہیں

یہ فنڈنگ اب میونسپل اور غیر منافع بخش کمیونٹی سینٹرز کے لیے دستیاب ہے؛ گرانٹ کی درخواستیں جمع کروانے کی آخری تاریخ 15 اگست 2025 کی سہ پہر 3:00 بجے تک ہے

درخواست کے سرعام استفسار کی مدت 5 جون سے 20 جون 2025 تک جاری رہے گی؛ سوالات سے متعلق ویب سائٹ کی ویڈیو NYS OPRHP اور DASNY NY BRICKS ویب سائٹس پر پوسٹ کی جائے گی

'ان پلگ اینڈ پلے' کھیل کے میدانوں، کمیونٹی مراکز، اسپورٹس کے کم خرچ پروگرامز اور تفریح کے مواقع کے لیے فنڈنگ فراہم کر کے بچوں کو ان کے فونز سے دور رکھتا ہے

گورنر Kathy Hochul (کیتھی ہوکل) نے آج اعلان کیا ہے کہ کمیونٹیز، بچوں اور بزرگ شہریوں کے لیے تفریحی سہولیات کے بنیادی ڈھانچے کی تعمیر ( Building Recreational Infrastructure for Communities, Kids and Seniors, NY BRICKS ) سرمایہ جاتی گرانٹ پروگرام کی جانب سے \$100 ملین کی نئی فنڈنگ دستیاب ہے۔ گورنر Hochul (ہوکل) نے مالی سال 2026 کے منظور شدہ بجٹ میں یہ فنڈنگ یقینی بنائی ہے، تاکہ میونسپل اور غیر منافع بخش تنظیموں کو ایسے کمیونٹی سینٹرز کی تعمیر یا تزئین و آرائش میں معاونت فراہم کی جا سکے جو نوجوانوں اور بزرگ افراد کے لیے جسمانی صحت، ذہنی تندرستی، اور کمیونٹی سے روابط کو فروغ دیتے ہیں۔ NY BRICKS پروگرام کے تحت کمیونٹی سینٹرز کے لیے ڈیزائن، تعمیر، تزئین و آرائش، اور زمین کی خریداری کے فنڈز کے لیے زیادہ سے زیادہ \$15 ملین تک کی گرانٹس فراہم کی جائیں گی۔ ان پروجیکٹس کو ترجیح دی جائے گی جو پسماندہ کمیونٹیز میں واقع ہوں، اس کے علاوہ ارزاں خدمات جیسے کہ نگہداشت اطفال، بزرگ افراد کی نگہداشت، اور ذہنی صحت کی مشاورت فراہم کرتے ہوں۔ اس پروگرام کا ہدف مقامی کمیونٹیز میں تبدیلی لانے والی، زیادہ اثر پیدا کرنے والی سرمایہ کاریاں کرنا ہے۔ یہ اعلان گورنر Hochul (ہوکل) کے 'ان پلگ اینڈ پلے' اقدام پر مبنی ہے، جس کا مقصد یہ ہے کہ کھیل کے میدانوں، کمیونٹی سینٹرز، ارزاں اسپورٹس پروگرامز اور تفریحی مواقع کی فنڈنگ کے ذریعے بچوں کو ان کے فونز سے دور رکھا جائے۔

"نیو یارک کے ہر شہری کو ایک محفوظ، خوش آئند جگہ کا حق حاصل ہے جہاں وہ پھل پھول سکے، جُڑ سکے، اور ترقی کر سکے،" گورنر Hochul (ہوکل) نے کہا۔ "ہم اپنی کمیونٹیز کے مستقبل میں سرمایہ کاری کر رہے ہیں یعنی کہ ایسے متحرک مراکز تخلیق کر رہے ہیں جہاں بچے کھیل سکیں، بزرگ افراد سرگرم رہ سکیں، اور خاندانوں کو درکار معاونت تک رسائی حاصل کر سکیں۔ یہ صرف بنیادی ڈھانچے کی تعمیر کی بات نہیں ہے، بلکہ ریاست کے ہر گوشے میں مواقع، مساوات اور فلاح و بہبود قائم کرنے کی بات ہے۔"

گورنر Kathy Hochul (کیتھی ہوکل) کے مالی سال 2026 کے منظور شدہ بجٹ اور اسٹیٹ آف دی اسٹیٹ تجاویز کے تحت، NY BRICKS پروگرام کے ذریعے \$250,000 سے \$15 ملین تک کی گرانٹس کی پیشکش کی جا رہی ہے تاکہ سہولت گاہوں کے لیے زمین حاصل کرنے، ڈیزائن تعمیر یا دوبارہ تعمیر کا کام کیا جائے اور کمیونٹی سینٹرز کی بڑے پیمانے پر تزئین و آرائش، بہتریوں کے اقدامات، تجدید کاری یا بحالی کے لیے استعمال کیا جائے۔ فنڈنگ کے لیے درخواستوں کی گزارش (Request for Applications, RFA) [dasny.org](http://dasny.org) اور [parks.ny.gov](http://parks.ny.gov) پر آج پوسٹ کر دی گئی ہے۔

NY BRICKS کیپیٹل گرانٹ پروگرام کے لیے درخواستیں جمع کروانے کی مدت 14 جولائی 2025 سے شروع ہو گی اور درخواستیں جمع کروانے کی آخری تاریخ 15 اگست 2025 ہے۔ توقع ہے کہ 1 نومبر 2025 سے پہلے ایوارڈز کا اعلان نہیں کیا جائے گا۔ پروجیکٹس کی ضرورت، اثرات اور عملداری کی خصوصیات کی بنیاد پر درخواستوں کی جانچ کی جائے گی۔ NY BRICKS گرانٹس کے لیے درخواست دہندگان سے تقاضا کیا جائے گا کہ اپنے پروجیکٹ کی مجموعی لاگت کا 20 فیصد میچنگ حصہ خود فراہم کریں۔ غیر منافع بخش اداروں کے لیے لازم ہے کہ وہ اپنی درخواست جمع کروانے سے قبل ریاست گیر مالیاتی نظام (Statewide Financial System, SFS) میں منظور شدہ قبل از اہلیت کی حیثیت حاصل کریں اور یہ قبل از اہلیت کی یہ حیثیت گرانٹ ڈسبرسمنٹ معاہدے (Grant Disbursement Agreement) پر عمل درآمد اور تمام ادائیگیوں کی تکمیل تک برقرار رکھنی ہو گی۔

ریاست نیو یارک کی ڈورمیٹری اتھارٹی (Dormitory Authority of the State of New York) کے صدر اور CEO Robert J. Rodriguez (راہٹ جے روڈریگس) نے کہا، "NY BRICKS گرانٹس کا انتظام کرنے پر DASNY کو فخر ہے جو پوری ریاست نیو یارک کی کمیونٹیز کو مضبوط بنائیں گی۔ یہ سرمایہ کاریاں صرف عمارتوں کی تعمیر ہی نہیں کرتیں بلکہ ایسی بنیادیں فراہم کرتی ہیں جو صحت مند اور زیادہ مربوط نواحی علاقوں کو فروغ دیتی ہیں۔ ہم گورنر Hochul (ہوکل) کے شکر گزار ہیں کہ انہوں نے یہ اہم فنڈنگ یقینی بنائی ہے، جو ایسی جگہیں بنانے میں میونسپلٹیز اور غیر منافع بخش تنظیموں کی مدد کرے گی جہاں خاندان اور کمیونٹیز پھل پھول سکتے ہوں۔"

ریاست نیو یارک کے دفتر برائے پارکس، تفریح اور تحفظ تاریخ (New York State Office of Parks, Recreation and Historic Preservation) کے عارضی کمشنر Randy Simons (رینڈی سامنز) نے کہا، "نیو یارک کے شہریوں کی ذہنی اور جسمانی صحت میں اسٹریٹجک سرمایہ کاری کو ترجیح دینے پر، میں گورنر Hochul (ہوکل) کی ستائش کرتا ہوں۔ NY BRICKS پروگرام نیو یارک کے خاندانوں کو زندگی کی روزمرہ کی پریشانیوں سے نجات دیتے ہوئے اور صحت مند سرگرمیوں کو اپنی زندگی کا حصہ بنانے کے مزید مواقع فراہم کرے گا۔ ہماری ایجنسی DASNY کے ساتھ مل کر ریاست بھر کے کمیونٹی شراکت داروں کے ساتھ یہ اقدام شروع کرنے کی منتظر ہے تاکہ نیو یارک کے شہری سال بھر جاری رہنے والی تفریحی اور جسمانی سرگرمیوں کے ثابت شدہ فوائد سے لطف اندوز ہو سکیں۔"

ریاستی سینیٹر José Serrano (بوزے سیرانو) نے کہا، "کمیٹی برائے ثقافتی امور، سیاحت، پارکس اور تفریح (Committee on Cultural Affairs, Tourism, Parks and Recreation) کا صدر ہونے کی حیثیت سے، میں پختہ یقین رکھتا ہوں کہ کمیونٹی سینٹرز لوگوں کو ایک دوسرے سے جوڑنے اور جسمانی و ذہنی صحت کو فروغ دینے کا ایک ذریعہ ہیں۔ NY BRICKS کیپیٹل گرانٹ پروگرام آج کی تیز رفتار دنیا میں ہر عمر کے افراد کے لیے درکار خدمات کو وسعت دینے میں معاون ثابت ہو گا۔ ہماری کمیونٹیز میں ایسی انقلابی تبدیلی لانے والی، انتہائی مؤثر سرمایہ کاریوں پر گورنر Kathy Hochul (کیتھی ہوکل)، OPRHP، اور DASNY کا میری جانب سے مخلصانہ شکریہ۔"

گورنر Hochul (ہوکل) کا 'ان پلگ اینڈ پلے' اقدام گورنر کا نیا ان پلگ اینڈ پلے اقدام (Unplug and Play initiative) کمیونٹیز، اطفال اور بزرگ افراد کے لیے تفریحی بنیادی ڈھانچے کی تعمیر (Build Recreational Infrastructure for Communities, Kids and Seniors, NY BRICKS) کے ذریعے کمیونٹی مراکز کی تعمیر و بحالی کے خاص مقصد کے لیے \$100 ملین

کی رقم تفویض کرتا ہے؛ مقامات برائے تدریس، سرگرمی اور نوجوانوں کی سماجی مشغولیت ( Places for Learning, Activity and Youth Socialization, NY PLAYS) کے اقدام کے لیے \$67.5 ملین تفویض کرتا ہے تاکہ نیو یارک کی کمیونٹیز کو نئے پلے گراؤنڈز کی تعمیر اور موجودہ پلے گراؤنڈز کی تجدید میں مدد ملے؛ اور مزید تیراکی میں ریاست گیر سرمایہ کاری (Statewide Investment in More Swimming, NY SWIMS) اقدام کے لیے اضافی \$90 ملین بشمول ایک مسابقتی گرانٹ پروگرام کے لیے \$50 ملین جو بلدیات میں تیراکی کی سہولیات کی تزئین و آرائش اور تسلسل کی کفالت کرتا ہے اور تیراکی پر مبنی دیگر سرمایہ کاریوں کے لیے \$40 ملین۔ مزید برآں، "آف لائن ہوں، باہر نکلیں" گورنر Hochul (ہوکل) کی جانب سے کی گئی ایک کاوش ہے، تاکہ بچوں اور خاندانوں میں اپنی سکرینیں چھوڑ کر، سوشل میڈیا سے وقفہ لے کر، تفریح اور کھلی فضاء سے لطف اندوز ہو کر، اور اپنی ذہنی اور جسمانی صحت کو اولین ترجیح دے کر جسمانی اور ذہنی صحت کو فروغ دیا جائے۔

گورنر کا دفتر، NYS کا دفتر برائے پارکس، تفریح اور تحفظ تاریخ (Office of Parks, Recreation and Historic Preservation, OPRHP)، اور DASNY اس بات کے لیے پُر عزم ہیں کہ ممکنہ درخواست دہندگان کو مؤثر اور مسابقتی درخواستیں تیار کرنے میں مدد فراہم کی جائے۔ درخواست کے سرعام استفسار کی مدت 5 جون 2025 سے شروع ہو جائے گی، اور تمام سوالات صرف NY BRICKS کے [یہاں دستیاب SurveyMonkey فارم](#) کے ذریعے جمع کروائے جا سکتے ہیں۔ ایک ویبینار ویڈیو 25 جون 2025 کو NYS OPRHP اور DASNY NY BRICKS کی ویب سائٹس ([www.dasny.org](http://www.dasny.org) اور [www.parks.ny.gov](http://www.parks.ny.gov)) پر پوسٹ کی جائے گی۔ اس ویڈیو میں 20 جون 2025 تک موصول ہونے والے سوالات کا جواب دیا جائے گا اور RFA اور درخواست کے عمل کا جائزہ لیا جائے گا۔ 25 جون 2025 کو ویبینار ویڈیو کے پوسٹ ہونے کے بعد اور 27 جون 2025 کی سہ پہر 3:00 بجے سے قبل موصول ہونے والے سوالات کے جوابات انہی ویب سائٹس پر 11 جولائی 2025 تک فراہم کیے جائیں گے۔ سوالات جمع کروانے سے متعلق تفصیلات، RFA اور NYS OPRHP اور DASNY کی ویب سائٹس پر فراہم کی گئی ہیں۔ تمام ممکنہ درخواست دہندگان کی بھرپور حوصلہ افزائی کی جاتی ہے کہ وہ RFA کا جائزہ لیں، سوالات تحریری طور پر جمع کروائیں، اور ویبینار ویڈیو دیکھیں کیونکہ NY BRICKS گرانٹ کی درخواست کا پورا عمل اسی ویڈیو میں وضاحت سے پیش کیا جائے گا۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)